

പതിമൂന്നാം കേരള നിയമസഭ

ആറാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 3129 20.12.2012 ൽ മറുപടിക്ക്

റോഡപകട നിവാരണത്തിനും സുരക്ഷയ്ക്കും പദ്ധതികൾ

ചോദ്യം

ഉത്തരം

ശ്രീ. തേറമ്പിൽ രാമകൃഷ്ണൻ:

ശ്രീ. വി.കെ. ഇബ്രാഹിം കുഞ്ഞു്

ശ്രീ. പി.സി. വിഷ്ണുനാഥ് :

(പൊതുമരാമത്ത് വകുപ്പു മന്ത്രി)

ശ്രീ. പി. മുഹമ്മദ് :

ശ്രീ. ടി.എൻ. പ്രതാപൻ :

(എ) സംസ്ഥാനത്തെ റോഡപകട നിവാരണത്തിനും സുരക്ഷയ്ക്കും വേണ്ടി എന്തെല്ലാം പദ്ധതികളാണ് പൊതുമരാമത്ത് വകുപ്പ് ആസൂത്രണം ചെയ്തിരിക്കുന്നത് ; വിശദമാക്കുമോ ;

(എ) സംസ്ഥാനത്തെ റോഡുകളുടെ അപകട നിവാരണത്തിനും സുരക്ഷയ്ക്കും വേണ്ടി സേഫ്റ്റി ആഡിറ്റിംഗ് നടത്തി റിപ്പോർട്ടുകൾ ശേഖരിച്ചിട്ടുണ്ട്. ആ റിപ്പോർട്ടിന്റെ അടിസ്ഥാനത്തിൽ സുരക്ഷാ സംവിധാനങ്ങൾ നടപ്പിലാക്കുന്നതിനുള്ള നടപടികൾ സ്വീകരിച്ചു വരുന്നു.

(ബി) ഈ പദ്ധതിക്ക് എന്തു തുക ചെലവ് വരും എന്നാണ് പ്രതീക്ഷിക്കുന്നത് ; വിശദാംശം ലഭ്യമാക്കുമോ;

(ബി) ഈ പദ്ധതിയ്ക്ക് ഏകദേശം 450 കോടി രൂപ ചെലവു വരുമെന്ന് പ്രതീക്ഷിക്കുന്നു.

(സി) റോഡപകടങ്ങൾക്കെതിരെയുള്ള മുൻകരുതൽ എന്ന നിലയിൽ എന്തെല്ലാം പരിഷ്കാരങ്ങളാണ് നടപ്പിലാക്കുന്നത് ; വിശദമാക്കുമോ ;

(സി) റോഡപകടങ്ങൾ കുറയ്ക്കുന്നതിനായി റോഡ് സുരക്ഷാ ഉപകരണങ്ങൾ (സൈൻബോർഡ്, ഡയറക്ഷൻ ബോർഡ്, റിഫ്ളക്ടറുകൾ, ട്രാഫിക് സിഗ്നൽസ്, സെൻട്രൽ ലൈൻ മാർക്കിംഗ്, ക്രാഷ് ബാരിയറുകൾ മുതലായവ) സ്ഥലത്തെ ആവശ്യമനുസരിച്ച് സ്ഥാപിച്ചു വരുന്നു.

(ഡി) ആയതിനായി ജില്ലാ തലത്തിൽ സമിതികൾ രൂപീകരിക്കുന്ന കാര്യം പരിഗണിക്കുമോ; വിശദമാക്കാമോ ?

(ഡി) റോഡ് സുരക്ഷയ്ക്കായി ജില്ലാ തല റോഡ് സേഫ്റ്റി കൗൺസിലുകൾ രൂപീകരിച്ചിട്ടുണ്ട്.

സെക്ഷൻ ഓഫീസർ